



Да се објави веднаш

28 Февруари, 2008

Канцеларија за комуникации: +389 (0)2 308-0446

Мобилен телефон: +389 (0)70 367 547

Email: bvelickovska@usaid.gov

СООПШТЕНИЕ ЗА МЕДИУМИ

Проектот на УСАИД за Рециклирање на Пластика , во соработка со Комунална Хигиена, ја иницираше првата домашна програма за собирање на пластика во Општина Карпош

На 28 јануари 2008 година, децата од Клубот за Рециклирање на основното училиште Братство, ќе им се придружат на вработените од јавното комунално претпријатие, Комунална Хигиена, заедно да дистрибуираат кеси за собирање на пластичен отпад по домаќинствата во населбите Тафталице 1 и 2.

Градоначалникот на град Скопје, господинот Трифун Костовски, градоначалникот на општина Карпош, господинот Андреј Петров и директорот на Комунална хигиена господинот Златко Димовски, исто така ќе учествуваат во дистрибуцијата на првите кеси. Настанот претставува многу голем чекор напред во имплементацијата на општинската програма за собирање на пластичен отпад.

Клубовите за рециклирање, поддржани од УСАИД, имаат главна улога при подигнувањето на јавната свест за важноста на рециклирањето. Децата во овие клубови учат за процесот на рециклирање и организираат активности за да вклучат други деца од нивната заедница и пошироко.

“Децата се нашата иднина и вклучувајќи ги во заштитата на околината, уште од рани години, им покажува дека тие имаат моќ да направат позитивни промени во светот.” -изјави Директорот за комуникации на УСАИД во Македонија, Олја Като.

“Сакаме да живееме во почисто Скопје, во почиста околина. Затоа денеска воведуваме нов тренд во општината Карпош-собирање и одделување на пластичниот отпад во домаќинствата. Ова е многу важен чекор напред кон реализација на визијата која ја делиме со УСАИД, да креираме успешен систем за менаџирање на отпад низ целиот град.”-изјави Трифун Костовски, Градоначалникот на Скопје.

Проектот на УСАИД за Рециклирање на Пластика, во соработка со општината Карпош и Комунална хигиена, ќе ја зголеми количината на пластични шишиња

потребна за да се формира една ефикасена и економски исплатлива програма за рециклирање во Македонија.

Белешка до издавачот:

Од 1993 година, американскиот народ преку УСАИД инвестираше во Македонија над 500 милиони долари. УСАИД имплементира проекти кои креираат нови работни места, ја редуцираат корупцијата и ги подготвуваат македонските студенти за новата работна околина. Овие иницијативи го подобруваат квалитетот на животот и ја подржуваат Македонија кон стабилна демократија. УСАИД обезбедува економска и хуманитарна помош во повеќе од 100 земји . За повеќе информации, посетете ја следнава веб страна <http://macedonia.usaid.gov>